

Суйген жерини жоллары бары да  
Поэтни жүреги бла ётелле,  
Сау дуняны атылган окълары да,  
Келип, аны жүрегине тиелле!

Тууган жерини дуппурлагъа жатхан  
Ахшамлары да, анасыны къара  
Жаулугъуча, багъалыдыла. Отха  
Жылынады ол, бар юйлеге бара.

Чал болса да, сабий болуп къалганча,  
Къууандырады тууган эли аны,  
Анасыны бетине къараганча,  
Къарайды ол бетине бу дуняны.

Къарда ойнаган сабий къууаннганын  
Кёрюп, поэт эс бурмайын кетмейди.  
Не узакъда атылган окъ да аны  
Жүрегине тиймегенлей ётмейди.

1962